

دعوت اور انقلاب کی اصولی بنیادیں

خرم مراد[○]

مولانا سید ابوالاعلیٰ مودودیؒ نے جماعتِ اسلامی کی تاسیس سے بھی تقریباً ۱۵ سال قبل اقامتِ دین کے نصبِ اعین اور دعوتِ دین کے کام کا آغاز کر دیا تھا۔ مرکزی مجلس شوریٰ نے یہ طے کیا ہے کہ جماعتِ اسلامی کی دعوت زیادہ زور شور سے پیش کرنے، عوام میں اسے وسیع پیانے پر روشناس کرانے، اور خود جماعت میں نئے ولوہ اور یکسوئی کے ساتھ اپنا سفر جاری رکھنے کا عزم بیدار کرنے کے لیے خصوصی سرگرمیوں کا اہتمام کیا جائے۔

گذشتہ برسوں میں ہم کن کن کن مراحل سے گزرے؟ کیا کیا رکاوٹیں راستے میں پیش آئیں؟ ہم نے کیا کیا پیش قدمیاں کیں؟ یہ ایک طویل داستان ہے۔ اس داستان کی تاریخ بعض احباب نے لفظوں میں لکھی ہے، اور بہت کچھ عمل کے ذریعے لکھی جا رہی ہے۔ ہم ماضی و حال کی روشنی میں، یہ واضح کرنا چاہتے ہیں کہ آج کس مرحلے میں ہیں، ہمیں کیا چیز درپیش ہیں، ان کا مقابلہ کس طرح کر رہے ہیں، اور آیندہ ہمیں کیا کچھ کرنا ہے؟

آج سے ایک صدی پہلے بھی تقریباً ساری مسلم دنیا مغربی تہذیب اور مغربی سامراج کے تسلط میں تھی۔ اس کا اکثر حصہ، بر صغیر پاک و ہند سمیت، براہ راست برطانوی سامراج کی مضبوط گرفت میں تھا۔ جس میں اسلام کا نام بھی تھا، مذہبی مراسم بھی ادا کیے جاتے تھے، دینی دعوت و تعلیم بھی جاری تھی، لیکن دین کے اس تصور کا شعور خال لوگوں میں پایا جاتا تھا کہ اس کا قیام ہی ہر مسلمان کا انفرادی طور پر، اور امت مسلم کا بحیثیت جموعی، مقصدِ حیات ہے۔ بحیثیت ایک جامع

○ محترم خرم مراد کی یہ تحریر افادہ عام کے لیے پہلی بار جانب قاضی حسین احمد کی جانب سے شائع کی گئی تھی۔

جماعتِ اسلامی کے ۸۲ ویں یوم تاسیس کے موقع پر قارئین کے مطالعے کے لیے پیش کی جا رہی ہے۔ (ادارہ)

ماہنامہ علمی ترجمان القرآن، اگست ۲۰۲۳ء

نظامِ زندگی کے بھی دین کا تصور اکثر لوگوں کی نظر و سے اچھل ہو گیا تھا۔ دین کے قیام کے لیے جدوجہد میں زندگی کے آثار بھی مفقود تھے۔ ان حالات میں پوری مسلم دنیا مایوسی اور افسردگی کا شکار تھا۔

برصیر کے مسلمان، آٹھ سال حکومت کر کے، انگریز کی غلائی میں جا چکے تھے۔ خلافتِ عثمانیہ کا خاتمه، تحریکِ خلافت کی ناکامی، برہمنی سامراج کی سازشیں، پہلے انتخابات کے نتیجے میں قائم ہونے والی اکثریتِ ہندو حکومتوں کے مظالم۔ ان سب عوامل کے نتیجے میں برصیر کے مسلمانوں پر افسردگی کے بہت گہرے سائے چھائے ہوئے تھے۔

مایوسی کے اس عالم میں کچھ علام ضرور مسلمانوں کو دین کی طرف دعوت دے رہے تھے۔ پھر علامہ محمد اقبال نے بھی امید کی ایک شمع روشن کر رکھی تھی۔ لیکن ان سب کام، زیادہ تصرف پیغام تک محدود تھا۔ ان میں سے کوئی بھی آگے بڑھ کر، اقامتِ دین کا پرچم اٹھا کر، منظم جدوجہد کی راہ پر قدم بڑھانے کے لیے حوصلہ، ہمت اور آمادگی اپنے اندر نہ پاتا تھا۔

امتِ مسلمہ کا اصل فریضہ

ان حالات میں، خالص دین کی بنیاد پر مسلمانوں کی صفت بندی کرنے کے لیے عملی تحریک برپا کرنے کی سعادت مولانا سید ابوالاعلیٰ مودودی کے حصے میں آئی۔ انھوں نے اپنی تحریروں سے نہ صرف مغربی تہذیب کا طسم توڑا، اسلام کا تصور بحیثیت ایک جامع نظامِ زندگی کے اجاگر کیا، بلکہ اسلام میں جہاد کی حقیقی روح و تقاضوں اور اس کی اہمیت کا احیاء بھی کیا۔

مولانا مودودی نے مسلمانوں کو پکارا کہ جن حالات سے ان کو سابقہ درپیش ہے: ان حالات میں اقامتِ دین فرض کفایہ نہیں بلکہ فرض عین ہوتا ہے، اور ہر وہ شخص قابلِ مواخذہ ہو گا جو قدرت و استطاعت کے باوجود اقامتِ دین اور حفاظتِ دین کے لیے جان لڑانے سے گریز کرے گا۔ احکامِ الہی کے اجرا کی کوشش بہر حال اجتماعی جدوجہد کے بغیر نہیں ہو سکتی۔ لہذا، اس کے لیے جماعت کا وجود اور جو جماعت موجود ہو اس کا اترتام، ضروری ہے۔ (ماہ نامہ ترجمان القرآن، جولائی ۱۹۵۷ء)

انھوں نے کھول کھول کر یہ بات سمجھائی کہ اقامتِ دین کا مقصد ہی وہ اصل مقصد ہے جس کی خاطر انبیا علیہم السلام بھیجے گئے، اور یہ رسول اکرم صلی اللہ علیہ وسلم کی بعثت کا مقصد تھا:

• هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الظَّالِمِينَ كُلِّهِمْ وَكَفَىٰ
بِاللَّهِ شَهِيدًا ﴿الفتح: ۲۸:۳۸﴾ (الفتح: ۲۸:۳۸) وہ اللہ ہی ہے جس نے اپنے رسول کو ہدایت اور
دینِ حق کے ساتھ بھیجا ہے، تاکہ اُس کو پوری جنسِ دین پر غالب کر دے اور اس
حقیقت پر اللہ کی گواہی کافی ہے۔

یہی امت مسلمہ کا اصل مقصد اور فرضیہ ہے۔ امت کے ہر فرد پر فرض عائد ہوتا ہے کہ وہ
فرضیہ اقامتِ دین کی اس منظم جدو جہد میں اپنا حصہ ادا کرے، اور اس کے لیے اپنے آپ کو ایک
جماعتی نظم کے سپرد کر دے:

• كُنْتُمْ خَيْرًا أَمْ أَنْتُمْ أَخْرِجْتُ لِلنَّاسِ تَأْمُرُونَ بِالْمَعْرُوفِ وَنَهَايُونَ عَنِ الْمُنْكَرِ
وَأُنْوَمْتُمُونَ بِاللَّهِ ط (آل عمرن: ۳:۱۱۰) اب دُنیا میں وہ بہترین گروہ تم ہو جسے انسانوں
کی ہدایت و اصلاح کے لیے میدان میں لا یا گیا ہے۔ تم یعنی کا حکم دیتے ہو، بدی سے
روکتے ہو اور اللہ پر ایمان رکھتے ہو۔

• وَكَذِيلَكَ جَعَلْنَاكُمْ أَمَةً وَسَطَّلَنَاكُمْ نُؤَاشَهَدَاءَ عَلَى النَّاسِ وَكَيْنُونَ الرَّسُولُ
عَلَيْكُمْ شَهِيدًا (البقرة: ۲:۱۳۳) اور اسی طرح تو ہم نے تم مسلمانوں کو ایک
‘امت وسط بنا یا ہے، تاکہ تم دُنیا کے لوگوں پر گواہ ہو اور رسول تم پر گواہ ہو۔
اللہ تعالیٰ کی رضا اور اس کی خوشنودی حاصل کرنے کا راستہ بھی یہی ہے کہ ایک مومن اپنی
پوری زندگی اور تمام وسائل اور ساری صلاحیتیں، اللہ کے دین کو غالب کرنے کے لیے اس
جهادِ زندگانی میں لگا دے۔

جماعتِ اسلامی کا قیام اور جدوجہد

یہی وہ دو باتیں تھیں، جنہوں نے بے شمار سعید رُوحوں کو مضطرب کر دیا، انہوں نے
مولانا مودودی کی پکار پر لبیک کہا، اور ۲۶ اگست ۱۹۴۱ء کو لاہور میں جماعتِ اسلامی قائم ہو گئی۔
بررسوں پہلے اگرچہ چند ہی رفقائے کاراکٹھے ہوئے، وہ بھی اکثر متوسط درجہ کے بے وسائل
نوجوان، لیکن مولانا مودودی رحمۃ اللہ علیہ نے یہ سفر اس یقین کے ساتھ شروع کیا کہ ایک وقت
آئے گا کہ سرمایہ داری نظام کو واٹکٹشن اور لندن میں اور اشتراکیت کو ماسکو میں پناہ نہیں ملے گی۔

اسلام کو نظامِ غالب بنانے کی تحریک بظاہر بے سروسامانی کی حالت میں شروع کی گئی۔ لیکن اس کا اصل سرمایہ چند صاحب افراد کا اخلاص اور یہ ایمان تھا کہ حق بذات خود ایک قوت ہے۔ ان کو یقین تھا کہ جب اہل حق اخلاص کے ساتھ راہِ حق میں نکلتے ہیں تو اللہ کی نصرت آتی ہے، اور فیصلہ کرنے والی ذات اللہ رب العالمین ہے۔ اگر دین کی راہ پر، قول و فعل کی صداقت کے ساتھ چلنے والے افراد کا ایک ایسا گروہ وجود میں آجائے، جو اس کے راستے میں مخصانہ جدوجہد کر کے ثابت کر دے کہ وہ زمین کی وراثت کی صلاحیت رکھتا ہے، تو اللہ تعالیٰ دُنیا کی زمام کار مفسدین سے اس کی طرف منتقل کر دیتا ہے۔

اللہ تعالیٰ کا شکر ہے کہ ان گزشتہ رسول میں مولانا مودودیؒ کی دعوت پر جمع ہونے والوں کا قافلہ حق کہیں سے کہیں پہنچ گیا ہے۔ اگست ۱۹۶۱ء کے اجتماع میں اگر ۵۷ افراد تھے، اور اب لاکھوں افراد جماعتِ اسلامی سے والبستہ ہیں۔

جماعت کے اجتماع اکان میں طے کردہ، انتخابات کا طریقہ ہی، وہ طریقہ ہے جس کے ذریعے ہم اپنا اصل مقصد زمام کا رکی تبدیلی یا انقلاب امامت، حاصل کرنا چاہتے ہیں۔ ۱۹۶۹ء کی قرارداد مقاصد، ۱۹۵۶ء اور ۱۹۴۳ء کے دستور، بلاشبہ حدود جہنمیادی اقدامات ہیں، لیکن ان کے باوجود مطلوبہ تباہ نمودار نہیں ہوئے، اور اسلامی معاشرہ وجود میں نہیں آیا۔ تاہم، ان اقدامات، جمہوری ذرائع سے اور کشت و خون کے بغیر، پاکستان کو کس طرح اسلامی ریاست کے راستے سے منسوب کر دیا، اور اس راستے پر کتنا آگے بڑھا دیا؟ اس کا اندازہ ترکی، مصر، شام، سوڈان، عراق اور انڈونیشیا جیسے ممالک کو دیکھ کر آسانی سے کیا جاسکتا ہے۔

بلاشبہ معاشرے میں بگاڑ بڑھا ہے، لیکن ذرا تصور کیجیے کہ ہماری اصلاح و تعمیر اور دعوت کی سرگرمیوں کے بغیر یہ معاشرہ کہاں پہنچ چکا ہوتا، اس کا اندازہ کرنا کچھ دشوار نہیں۔ دعوتِ حق کے نتیجے میں لاکھوں افراد نہ صرف اپنی زندگیاں اللہ اور اُس کے رسول صلی اللہ علیہ وسلم کی ہدایت کے مطابق گزارنے میں لگے ہوئے ہیں، بلکہ عملًا معاشرے کو، دعوت کے صبر آزمائام کے ذریعے، اسلامی بنانے کے لیے اپنا جان و مال لگا رہے ہیں۔ آج آپ کسی شعبۂ زندگی میں چلے جائیں، آپ کو جماعتِ اسلامی کی دعوت کے اثرات نظر آجائیں گے۔ وطن عزیز ہی نہیں بلکہ آپ دُنیا کے

کسی حصے میں جائیں، وہاں اسلام کے لیے جدوجہد کرنے والوں میں اقامتِ دین اور تحریکِ اسلامی کے حوالے سے جماعتِ اسلامی کے وابستگان کو تحریر پائیں گے۔

یہ جو کچھ حاصل ہوا ہے، محض اللہ تعالیٰ کے فضل سے حاصل ہوا ہے۔ اس پر ہم اس کا جتنا شکر ادا کریں، وہ کم ہے۔ جو کچھ نہ ہو سکا، اور جتنا ہم منزل سے دور ہیں، وہ سارے ہماری کمزوریوں اور خامیوں کا نتیجہ ہے۔ لیکن سب سے بڑھ کر جس چیز کا شکر ہم پروا جب ہے اور جو چیز، یہ ساری دنیاوی کامیابیاں نہ بھی حاصل ہوں تو بھی، ہماری اصل متعال اور حاصل جدوجہد ہے، وہ یہ ہے کہ قرآن و سنت کی روشنی میں جو بنیادی مقاصد، ہم نے اپنے لیے متعین کیے تھے، الحمد للہ، ہم انھی مقاصد کی طرف چل رہے ہیں۔ اور اسی طریقے کا رک مطابق چل رہے ہیں، جو ہم نے قرآن و سنت کی روشنی میں اخذ کیا تھا۔

حکمت عملی کی بنیادیں

انفرادی لغزشوں اور غلط فیصلوں سے انسانوں کی کوئی اجتماعیت خالی نہیں ہے۔ حالات میں تغیرات کے مطابق پالیسی، نظام، مذاہیر، وسائل اور تنیک میں تبدیلیاں بھی کی جاتی رہی ہیں، اور ۷۱۹۲ءی سے کی جاتی رہی ہیں، لیکن یہ تبدیلیاں انھی اصولوں کی روشنی میں کی جاتی رہی ہیں، جو قرآن و سنت سے ثابت ہیں، جن کی وضاحت خود داعی تحریک اسلامی نے فروری ۱۹۵۷ء میں ماچھی گوٹھ (صلع رحیم یارخاں) میں ارکانِ اجتماع کے اجتماع کے دوران کی تھی، اور جن کی بھرپور تائید ارکانِ جماعت نے کر دی تھی۔ قرآن و سنت کے منصوص احکام کو تبدیل کرنا کسی مسلمان کے لیے جائز نہیں، اور جو جماعت اقامتِ دین کی جدوجہد کے لیے اُٹھے اس کے لیے تو یہ لازم ہے کہ وہ اسی طریقے کا رک مطابق اپنی منزل کی طرف بڑھے، جو طریقے کا رسول کریم صلی اللہ علیہ وسلم نے اختیار کیا تھا۔ آپؐ کی طے کردہ حدود کے اندر ہی رہے، جن چیزوں سے آپؐ نے روکا ہے اُن سے رکی رہے، اور جن و سمعتوں اور جس تنوّع (diversity) کو آپؐ نے اختیار کیا یا اجازت دی، ان سے اجتناب برتنے اور یگی اختیار کرنے سے احتراز کرے۔

ہمیں اس بات میں کوئی شہمہ نہیں، اور یہ ہم پر اللہ تعالیٰ کا سب سے بڑا احسان ہے، کہ ہم آج وہی الفاظ بلاتائل دُھر اسکتے ہیں جو الفاظ مولانا مودودی نے ۱۹۵۷ء میں ارشاد فرمائے تھے۔

یہ الفاظ جماعت کے ان چند لوگوں کو مخاطب کر کے کہئے گئے تھے، جو خود مولا نا کی تحریروں سے مولا نا کے خلاف یہ مقدمہ قائم کر رہے تھے کہ ”۱۹۳۷ء کے بعد جماعت نے ان کی قیادت میں پالیسی اور تدابیر میں جو تبدیلیاں کی ہیں، اور جو تیز ترعوای اور سیاسی جدوجہد شروع کر دی ہے، اس کی وجہ سے وہ اپنے اس اصل طریق کار سے ہٹ گئی ہے جس کی خود انہوں نے تعلیم دی تھی۔ دینی احکام میں حکمت عملی کے نام پر تبدیلی کر دی گئی ہے، ترمیم و تحریف کا اختیار حاصل کر لیا گیا ہے، جماعتِ اسلامی کا اخلاقی و دینی معیار گر گیا ہے،“ غیرہ۔

اس سب کے جواب میں مولا نا مودودی نے فرمایا: انفرادی لغفرشوں اور کوتاہیوں سے تو بہر حال کوئی جماعت بھی غالباً نہیں ہو سکتی۔ لیکن مجھے یقین ہے کہ اجتماعی حیثیت سے جماعتِ اسلامی ان اصولوں کی پوری پابندی کرتی رہی ہے [جوعقیدہ، نصب العین، شرائط رکنیت اور مستقل طریق کار کے تحت دستور میں درج کیے گئے ہیں]۔ یہ سراسر اللہ کا فضل ہے کہ بے اصولی کے وہ انتہائی صبر آزم طوفان بھی، جن کے درمیان اس ملک میں برسوں کام کرنا پڑتا ہے، اسے ایک بے اصول جماعت بنادیئے میں کبھی کامیاب نہیں ہو سکے ہیں۔ جماعتِ اسلامی ابتداء سے ایک سوچے سمجھے نقشے پر کام کر رہی ہے۔ اس نقشے کی تفصیلات تو ہمارے ذرائع وسائل کی ترقی کے ساتھ ساتھ بڑھتی اور پھیلتی رہی ہیں، لیکن اس کے بنیادی خطوط وہی رہے ہیں جو اول روز سے اس کام میں ہمارے پیش نظر تھے۔ (سید ابوالاعلیٰ مودودی، تحریک اسلامی کا آئینہ لاثہ، عمل، اسلام کپیلی کیشنز، لاہور، جولائی ۱۹۷۳ء، ص ۵۹، ۷۲، ۷۳)

جماعتِ اسلامی اگر اپنے نصب العین اور بنیادی اصولوں پر قائم رہی ہے، تو یہ سراسر اللہ تعالیٰ کے فضل، قرآن و سنت کی طرف رجوع اور ان کے اتزام کی سمعی، اور مولا نا مودودی کی بصیرت سے بھر پور ہنمایی کا نتیجہ ہے۔

تحریک اسلامی کا لانحہ عمل اور طریق کار

جماعتِ اسلامی نے جو طریق کار کتاب اللہ اور سنتِ نبوی سے اخذ کیا وہ چار بنیادی اصولوں اور حدود پر مبنی تھا:

- خدا اور رسول صلی اللہ علیہ وسلم کی ہدایت کا پابند رہنا۔

- لوگوں کو، انفرادی اور اجتماعی طور پر، وسیع سے وسیع پیانہ پر، اللہ کی طرف بلانا، یعنی دعوت ایل اللہ۔

- جو لوگ اس دعوت کو قبول کر لیں، ان کا ترقیہ و تربیت کرنا اور انھیں منظم کرنا، یعنی تربیت و تنظیم۔
- اس منظم گروہ کو اصلاح معاشرہ اور انقلابِ امامت کے لیے جدوجہد کے کام میں معروف عمل کرنا۔ تاکہ ہر شعبۂ زندگی میں اللہ کا دین غالب ہو، یعنی جہاد فی سبیل اللہ۔

صداقت و دیانت کے منافی ذرائع کے استعمال سے احتیاب، اصلاح و انقلاب کے لیے جمہوری و آئینی طریقوں سے کام کرنا، رائے عامہ کے ذریعے مطلوب تغیرات بروئے کار لانا، حکم کھلا اور علاییہ کام کرنا غور کیا جائے تو یہ سب اصول درج بالا چار اصولوں ہی کا منطقی نتیجہ ہیں، انھی سے اخذ کر دہ ہیں۔

اس کام کے لیے معقول اور فطری طریقہ یہی ہے کہ اللہ کی طرف دعوت دینے والا سب سے پہلے اپنی ذات سے ابتدا کرے۔ وہ اپنی زندگی میں تضادات کو دور کرنے، اللہ کے رنگ میں اپنے آپ کو رنگ دینے، اور خود اپنی دعوت کا نمونہ بن جانے کی مسلسل کوشش میں لگ جائے۔ ساتھ ہی وہ اپنے گھر اور اہل و عیال، اعزہ و اقربا اور اپنے ہمسایوں تک یہ دعوت پہنچائے۔

اس کے ساتھ اس کا فرض یہ بھی ہے کہ وہ پوری قوم کو اور حسب استطاعت عالم انسانیت کو اللہ کی طرف دعوت دے، اور اصلاح معاشرہ، تبدیلی معاشرہ، تبدیلی حکومت اور انقلابِ قیادت کے لیے بھی مقدور بھر کام کرے۔ ان میں سے کوئی کام کسی دوسرے کام کی خاطر نہ ملتا کیا جاسکتا ہے، نہ مؤخر کیا جاسکتا ہے، اور نہ اسے ترک کیا جاسکتا ہے۔ ہاں، کسی پہلو میں کمی بیشی اور تقسیم کار ہو سکتی ہے۔ ساتھ ہی اس کا فرض ہے کہ نظم جماعت اس سے جو کام لینا چاہے، جہاں اور جس ذمہ داری پر لگنا چاہے، وہ پوری وفاداری سے اپنی صلاحیتیں اس کے سپرد کر دے۔

نظم جماعت کے لیے، ابتدا سے قرآن و سنت کی روشنی میں جو اصول وضع کیے گئے، ان میں سمع و طاعت فی المعرف، مشاورت، باہمی الفت و محبت اور احتساب اہم ترین اصولوں کے طور پر شامل تھے۔

ان اصولوں اور اس نقشے کا رکنی پابندی جس طرح روزِ اول سے کی جا رہی ہے، آج بھی

کرنا ضروری ہے بلکہ آج زیادہ ضروری ہے۔ آج ہمیں سنگین تر چیلنجوں سے سابقہ درپیش ہے۔ ہماری تعداد میں بھی اضافہ ہوا ہے اور دوسری جانب معاشرے کا بگاڑ بھی بڑھ گیا ہے۔ دُنیا ایک آنکن بن گئی ہے، اور تحریک اسلامی ایک عالم گیر حقیقت۔ اب اس کے دشمن اپنے ملک میں ہی نہیں ہیں، بلکہ عالم گیر سامراجی قوتیں بھی اس کے درپے ہیں۔ نقل و حمل کے جدید وسائل اور ذراعے ابلاغ نے غالب لادینی تہذیب کو ایک ایک گھر میں گھننے کا موقع فراہم کر دیا ہے۔ ان حالات میں جماعت کا کوئی ادنیٰ کارکن بھی نہیں سوچ سکتا کہ تحریک اپنے بنیادی اصولوں اور نقشہ کار میں کچھ ترک کر کے یا کچھ چک پیدا کر کے اپنے نصب العین کی طرف پیش قدی کر سکتی ہے۔ جماعت اسلامی نے انھی حقائق کا ادراک کرتے ہوئے، آج کے اس مرحلے میں دعوت کے کام کو اپنے منسوبوں میں اولین ترجیح دی ہے، اور یہی ہدایت سارے کارکنوں کو دی ہے۔ صرف اولین ترجیح دینے پر ہی اکتفا نہیں کیا گیا ہے، بلکہ دعوت الٰہ کے بنیادی موضوعات واضح کیے ہیں، طریقوں کا تعین کیا گیا ہے، گھر گھر کو ہدف بنا کر دعوت پہنچانے کا پابند کیا گیا ہے، وفاد بنا کر اور دعوتی کیمپ لگا کر دعوت پہنچانے کا پروگرام دیا گیا ہے۔

ہر کارکن کو ایک محنت کار کی طرح دو افراد مسلسل زیر تربیت رکھنے اور اہل خانہ کی تربیت کے لیے ان کا اجتماع کرنے کی ترغیب دی گئی ہے۔ اگر ہم اپنے گھروں میں ایک اسلامی ماحول قائم کرنے میں کامیاب ہو جائیں تو نہ صرف افراد خانہ ایک دوسرے کے پشتی بان بنیں گے، بلکہ وہ اپنے ماحول میں بھی ایک خوش گوار تبدیلی پیدا کرنے کا ذریعہ بنیں گے۔

عملی طور پر، دعوتی لٹریچر کے ہزاروں سیٹ نہایت ارزال قیمت پر کارکنوں کو فراہم کیے جاتے ہیں، اور عمومی ابلاغ کے لیے جدید ذراع اختیار کیے جاتے ہیں۔ اسی طرح اپنی تربیت اور اقامتِ صلوٰۃ اور نماز با جماعت کی پابندی، اور محلوں میں توسعی دعوت کے مقاصد کے لیے فخر کی نماز میں حاضری، اور مساجد کے گرد احباب کے حلقتے بنانے کا پروگرام دیا گیا ہے۔ ہم چاہتے ہیں کہ کارکن اس پورے منصوبے کی اہمیت کو اچھی طرح سمجھیں، اور اس کو عملی جامہ پہنانے کا بھرپور عزم ایک دفعہ پھر تازہ کریں۔

عوام میں اثر و نفوذ کی تیز ترکو ششوں کے باوجود، تربیت کے ضمن میں معمول کے سارے

پروگرام اسی طرح جاری ہیں، جس طرح وقتاً فوقاً وضع کیے جاتے رہے ہیں۔ مرکزی تربیت گاہ سے استفادہ کرنے والوں کی تعداد میں اضافہ ہو رہا ہے۔ دائرة تعلیم و تربیت کا آغاز کر کے ایک ایسی تربیت گاہ کے اس خواب کو بھی علمی جامہ پہنانے کی کوشش کی جا رہی ہے، جو دنیا میں اسلامی انقلاب برپا کرنے کے لیے بہترین کارکن تیار کرے۔ لیکن تربیت کی یہ ساری کوششیں کافی نہیں ہیں۔ ان کو تیز تر اور وسیع تر کرنے کی ضرورت ہے۔

سالانہ منصوبہ کار میں جو بنیادی رہنمای اصول طے کیے جاتے ہیں اور جو طریقے تجویز کیے جاتے ہیں، کارکنوں اور جماعتوں کو پورے اهتمام سے ان کا التزام کرنا چاہیے۔ خصوصاً ہر کارکن کو اپنی تربیت آپ کے اصول پر، سب سے بڑھ کر اپنی سیرت و کردار کی تغیری کی کوشش میں لگا رہنا چاہیے۔ تربیت یافتہ کارکن، ہماری تحریک میں مرکزِ محور اور ریڈھ کی ہڈی کا مقام رکھتے ہیں۔ تحریک کے لیے موجودہ مرحلے میں عوام کو سنبھالنے کے لیے باصلاحیت، تربیت یافتہ کارکنوں کی شدید ضرورت ہے۔

عزم اور عمل کا فرق

یہاں دعوت و تربیت کے شمن میں یہ اعتراف ضروری ہے کہ ہدایات اور فکر انگیز منصوبوں کے باوجود عملی کارکردگی میں بہت کوتا ہیاں ہیں۔ مگر انسانوں میں عزم، منصوبوں اور ہدایات اور ان پر عمل اور نتائج کے درمیان ہمیشہ فرق ہوا کرتا ہے۔ انسان عزم کا کچا ہے۔ یہ بات خامیوں، کوتا ہیوں اور سہل انگاریوں کے لیے وجہ جواز ہرگز نہیں بنائی جاسکتی۔ لیکن اس حقیقت کو ملحوظ رکھنا ضروری ہے کہ یہ فرق ہمیشہ رہا ہے: تعلیم بالغاء ہو، عالی درجہ کی تربیت گاہ کا قیام ہو، نئے نظام تعلیم کے مطابق درود مندری، ہمدردی اور خدمت کے جذبے سے قائم اسکول اور اداروں کا قیام ہو، علمی و تحقیقی کام ہو، معیار ارکان کا معاملہ ہو، حلقة حامیان کا وہ پروگرام ہو جو ۱۹۵۱ء میں پنجاب کے پہلے انتخابات کے بعد وضع کیا گیا اور جسے ماچھی گوٹھ میں منتظر کردہ قرارداد کے ساتھ منسلک کیا گیا۔۔۔ عزم اور عمل کا یہ فرق ہر جگہ موجود رہا ہے، یہ آج بھی موجود ہے۔ لیکن اس سب کے باوجود گذشتہ برسوں میں جماعت اسلامی نے بہت کچھ حاصل کیا ہے۔ اور ان شاء اللہ آینہ بھی کرے گی۔

بعض اوقات جماعت میں ارکان اور وابستگان کے معیار کے گرنے کا مسئلہ بھی بار بار

ذہنوں میں اٹھتا ہے، اٹھایا جاتا ہے، مگر یہ بحث بھی روز اول سے چلی آ رہی ہے۔ جماعت کی ابتدائی روادادیں ارکان جماعت کی حالت پر شکایات سے بھری ہوئی ہیں۔ ۱۹۵۶ء میں جائزہ کمیٹی نے بھی کچھ ایسی ہی تصویر کھینچی تھی کہ مولا نا مودودی کو یہ کہنا پڑا تھا: ”اگر ساری جماعت بحیثیت مجموعی بگڑگئی ہے تو اسے توڑ دیجئے۔“ (ایندہ لائف، عمل، ص ۱۷۳) اور پھر یہ بھی فرمایا: ”پوری جماعت کے متعلق ۔ ۔ ۔ ہر پہلو سے کامل اطمینان کی رپورٹ شاید آپ کبھی نہ پاسکیں گے۔“ اس ضمن میں اُن کی یہ بات بھی اہم ہے کہ ”میرے علم میں ایسا کوئی طریقہ تربیت اب تک نہیں آیا ہے، جو معیارِ مطلوب کے آدمی تیار کرنے کی سو فی صدی ضمانت دیتا ہو۔“ ہر جائزہ آپ کو یہی رپورٹ دے گا کہ آپ کے درمیان ایک ناقابلِ اطمینان عنصر موجود ہے۔“ (ایضاً، ص ۱۷۱)

لیکن ہم پھر بھی یہ کہیں گے کہ یہ باتیں جواز، تاویل اور غفلت کی ہر گز بنیاد نہیں بننا چاہیں۔ ہاں، ماہوتی سے بچنے اور رومانوی دُنیا سے نکل کر حقیقت پسند بننے کے لیے ان کا ادراک ناگزیر ہے۔

حکمتِ عملی میں تبدیلی کیے اصول

جماعت کی ترقی کا راز جہاں اپنے نصبِ اعین، بنیادی اصولوں اور نقشہ کار کی پابندی میں مضر ہے، وہاں یہ بات ثبات و تغیر کے ان حکیمانہ اصولوں پر کار بند رہنے کا نتیجہ بھی ہے، جن کی تعلیم قرآن و سنت میں دی گئی ہے، اور جن کی وضاحت مولا نا مودودی نے ماچھی گوٹھ کے اجتماع میں بڑی تفصیل سے فرمائی ہے۔ آج کے مرحلے میں بھی جماعت اگر پیش تدبی کر سکتی ہے تو اسی بصیرت، اور ثبات و تغیر کی اسی حکمتِ عملی کو اختیار کر کے کر سکتی ہے جو مولا نا مودودی نے اختیار کی۔ جو جماعتیں یہ نہ سمجھ سکتیں کہ کیا بدلتا سکتا ہے اور کیا نہیں بدلتا سکتا، جو ہر چیز بدلنے کو تیار ہوں یا پھر ہر تبدیلی سے بدکتی ہوں، وہ اپنے مقصد کو ناقابلِ تلافی نقصان پہنچاتی ہیں، اور ان کو زمانہ ایک بھولی بسری داستان بنا کر چھوڑ دیتا ہے:

- پہلا اصول یہ واضح کیا: ”تم ابیر کارڈ و بدل ایک دوسرا چیز ہے، جسے بعض لوگ غلطی سے اصول کا رد و بدلتار دے بیٹھتے ہیں۔“ (ایندہ لائف، عمل، ص ۵۹)
- دوسرا اصول یہ واضح کیا: ”فطری طریقہ انقلاب کا یہ تصور کہ وہ کوئی ایسا لگا بندھا طریقہ

- ہے جو ہر جگہ، [اور] ہر طرح کے حالات میں ایک ہی ڈھنگ پر چلنا چاہیے، سراسراً ایک غیر معقول تصور ہے۔“ (ایضاً، ص ۱۵۸)
- تیرسا اصول یہ واضح کیا: ”ایک طریق کار کے بنیادی اصولوں اور حالات پر ان کے عملی انطباق [Synchronisation] کی مختلف اشکال کے درمیان فرق کرنا عقل مندی کا تقاضا ہے۔“ (ایضاً، ص ۱۱۷)
 - چوتھا اصول یہ واضح کیا: ”دنیا کی کوئی جماعت بھی ایک تدبیر کو ہمیشہ ہمیشہ کے لیے کپڑکر نہیں بیٹھ سکتی۔“ (ایضاً، ص ۵۹)
 - پانچواں اصول یہ واضح کیا: ”خصوصیت کے ساتھ جن لوگوں کو سخت مخالف و مزاحم ماحول میں سے اپنا راستہ نکالنا ہو، ان کے لیے تو یہ ناگزیر بھی ہے اور دنائی کا تقاضا بھی کہ اگر ایک وقت انھوں نے ایک تدبیر کو صحیح و مناسب پا کر اختیار کیا ہو اور دوسرے وقت وہ تدبیر موزوں اور کارگر نہ رہے، تو وہ بلا تامل اس کو کسی بہتر اور حالات کے لحاظ سے مناسب تر تدبیر سے بدل دیں۔“ (ایضاً، ص ۵۹-۶۰)
 - چھٹا اصول یہ واضح کیا: ”دانائی کا تقاضا یہ بھی ہے کہ حالات میں واقع ہونے والے اہم تغیرات کا نوٹس لیا جائے اور بدلتے حالات کے لحاظ سے طریق کار میں ضروری روپ بدل سے گریز نہ کیا جائے۔“ (ایضاً، ص ۱۱۷)

طریق کار میں تغیر ۔ چند مثالیں

ثبت و تغیر کے ان اصولوں کا اطلاق ہم گذشتہ برسوں میں جس طرح کرتے رہے ہیں اس کا ایک مختصر جائزہ فائدہ سے خالی نہ ہوگا۔

- ہم طریق کار میں قرآن و سنت کی ہدایات کے پابند ہیں۔ لیکن ہر صاحب علم آدمی یہ جانتا ہے کہ قرآن و سنت کے احکام کی فہم و تعمیر میں بھی انسانوں کے درمیان اور مختلف زمانوں میں اختلاف و تبدلی کا عمل جاری رہا ہے۔ یہی معاملہ ہمارے ساتھ پیش آتا رہا ہے۔ مثلاً تاسیس جماعت کے وقت ہم نے یہ تعمیر اختیار کی کہ ”حکمتِ عملی کا انتخا ب یہی ہے کہ امیر کا انتخاب کسی مدت کے ساتھ مقید نہ ہو“ (رُوداد اول، جنوری ۱۹۷۲ء، ص ۳۰)۔ بعد میں ہم نے اپنے دستور میں امیر کے

انتخاب کو پانچ سال کی مدت کے ساتھ مقید کیا۔

● جب ۱۹۶۲ء کے انتخابات میں فوجی آمر مطلق جزل محمد ایوب خان کے مقابلے میں محترمہ فاطمہ جناح کے انتخاب کا مسئلہ پیش آیا تو، عورت کی سربراہی کو درست نہ سمجھنے کے باوجود، مرکزی مجلس شوریٰ نے طے کیا کہ ”شریعت میں جو چیزیں حرام ٹھیک ائی گئی ہیں، ان میں بعض کی حرمت تو ابدی اور قطعی ہے، جو کسی حالت میں حلت میں تبدیل نہیں ہو سکتی، اور بعض کی حرمت ایسی ہے جو شدید ضرورت کے موقعے پر، ضرورت کی حد تک، حواز میں تبدیل ہو سکتی ہے۔“ - چنانچہ آمریت سے نجات پانے کی ضرورت کے لیے محترمہ فاطمہ جناح کی حمایت کا فیصلہ کیا گیا۔

● ایک وقت یہ سوال بھی اٹھایا گیا کہ اگر انتخابات صرف ایک لادینی دستور کے تحت ہی ممکن ہوں، یا انتخابات کا دروازہ مسدود ہو، تو کیا ایسے انتخابات میں حصہ لیا جاسکتا ہے (جو ہمارے عقیدہ کے خلاف ہے)، یا مسلک انقلاب برپا کیا جا سکتا ہے؟ --- اس کا جواب یہ دیا گیا ہے: ”موجود ال وقت دستوری طریقوں ہی سے نظام حکومت کا ہمارے ہاتھوں میں آ جانا ممکن ہو تو ہمیں اس موقعے سے فائدہ اٹھانے میں کوئی تامل نہ ہو گا۔ اس لیے کہ ہمیں جو کچھ واسطہ ہے اپنے مقصد سے ہے نہ کہ کسی خاص طریقے سے، اور اگر پُر امن ذرائع سے ممکن نہ ہو تو ہم عام دعوت جاری رکھیں گے اور تمام جائز شرعی ذرائع سے انقلاب برپا کرنے کی کوشش کریں گے۔“ (آیندہ لائھہ عمل، ص ۱۰۵-۱۱۰)

● ۱۹۶۷ء میں قیام پاکستان کے بعد حالات میں جو عظیم تغیرروں نا ہو گیا، مولانا مودودی کی قیادت میں جماعت نے اس کا بروقت نوٹس لیا اور بدلتے ہوئے حالات میں اپنے ابتدائی طریق کار میں روڈوبل کیا۔

مولانا مودودی نے ۱۹۶۸ء کو پنجاب یونیورسٹی لاکاٹ، لاہور میں تقریر کرتے ہوئے چار نکاتی مطالبه نظام اسلامی پیش کیا، اور اسی طرح اگست ۱۹۵۲ء میں مطالبه دستور اسلامی پیش کیا۔ ان مطالبات کو منوانے کے لیے جماعت نے رائے عامہ کو ہموار کرنے کے لیے عوام سے جذباتی اپیل بھی کی، اور عوامی جدوجہد بھی شروع کر دی: ”یوں ہماری تحریک نے ایک نئے دور میں قدم رکھا،“ (آیندہ لائھہ عمل، ص ۱۳۰)۔ بعد میں مرکزی مجلس شوریٰ نے، اور آٹھ سال بعد

ارکان کے اجتماعِ عام نے اس دُورسِ تبدیلی کی توثیق کر دی۔

مولانا مودودی کے الفاظ میں: ”هم سخت نادان ہوتے اگر اس موقعے کو ہاتھ سے کھو دیتے اور اپنے آپ کو قبل تقسیم ہی کی پوزیشن میں سمجھے بیٹھے رہتے، (ایندہ لائھہ عمل، ص ۱۲۸)۔ ” بلکہ اگر ہم ان حالات میں قبل تقسیم کے طریقے ہی پر کام کرتے رہتے تو اپنے مقصد کو ناقابلِ تلافی نقصان پہنچا دیتے۔“ (ایضاً، ص ۱۲۰، ۱۲۱)

اس طرح ہم نے اپنے اپیل کے طریقے میں تبدیلی کی۔ ہم نے اپنے کام کے ڈھنگ میں تبدیلی کی۔ پہلے ہم دعوت کا کام چند متعین طریقوں سے بہت محدود پیگا نے پر کر رہے تھے۔ اب ہم نے مطالبہ نظامِ اسلامی کے ویلے سے لاکھوں آدمیوں تک دعوت پہنچانے، اور ہزاروں کو اپنی تحریک کے ساتھ وابستہ کرنے کا کام شروع کر دیا۔ ہم نے یہ سمجھ لیا کہ مستحکم توسعے تو ”دینی رفتار سے محدود پیگا نے پر ہی ہو سکتی ہے“۔ اور اس وقت تک کام اسی دینی رفتار سے چل رہا تھا۔ اس مستحکم مگرست رفتار توسعے سے نئے حالات کا مقابلہ کرنا ممکن نہیں۔ اور یہ بات بھی صحیح نہ ہوتی کہ ”بڑے پیگا نے پر توسعے کے جو مواعظ ہمیں حاصل ہوئے تھے ان کو ہم چھوڑ دیتے اور بجائے خود اس توسعے کے جو فوائد ہیں ان کو نظر انداز کر دیتے“۔ اس طرح ہم نے اپنی پیش قدمی کی رفتار بھی تبدیل کی، اور ”کشِ مکش کے تدریجی ارتقاء ہی کے [ساتھ بڑھتے بڑھتے] ہم نے دفعتاً جدوجہد کے مرحلے میں قدم رکھ دیا۔۔۔ اور سب سے بڑھ کر یہ کہ دستورِ اسلامی کے مطالبہ پر کشِ مکش کا آغاز کر دیا۔“ (ایضاً، ص ۱۲۳-۱۲۴)

جب عوامی جدوجہد کے میدان میں قدم رکھا تو ریز لیشن بھی پاس ہوئے، جلوس بھی نکلے، زندہ باد کے نعرے بھی لگے، جنڈے بھی بنے، استقبالیے بھی دیے گئے، اور یوم شوکتِ اسلام بھی منایا گیا۔ یہ سب کچھ مولانا مودودیؒ کی زیر قیادت ہوا، حالانکہ خود ان کی یہ تحریر موجود تھی کہ ریز لیشن، جلوس، نعرے وغیرہ اس تحریک کے لیے سم قاتل کی حیثیت رکھتے ہیں۔ لیکن وہ فقیہ تھے، لکیر کے فقیر نہ تھے۔

ان میں سے کوئی بھی تبدیلی نہ تو اصول کی تبدیلی تھی، اور نہ بنیادی تبدیلی۔ لیکن بعض لوگ عمل درآمد کی ہر نئی شکل کو دیکھ کر مضطرب ہو جاتے ہیں، سمجھتے ہیں کہ اصول بدل گئے اور جماعت

اپنی راہ سے ہٹ گئی۔ ان کو بتایا گیا: ”جو شخص حالات اور موقع اور ذرائع کی تبدیلی کے ساتھ ان اصولوں پر عمل درآمد کی شکلیں نہ بدل سکے، اس کی مثال اسی عطاً طبیب کی سی ہے، جو کسی حکیم کی بیاض کا ایک نسخہ لے کر بیٹھ جائے اور آنکھیں بند کر کے تمام مریضوں پر اسے جوں کا توں استعمال کرتا چلا جائے۔“ (اینڈہ لائف، عمل، ص ۷۷)

• اس لیے جب مولانا مودودیؒ نے یہ سمجھا کہ جماعت کا نظام بوجوہ آنے والے دور کی ساری ضروریات کو اپنے اندر نہیں سمیت سکے گا تو نہ صرف جماعت میں متفق کا درجہ بنایا گیا، بلکہ تبادل انتظامات بھی کیے گئے۔ طلبہ کے لیے علیحدہ تنظیم قائم ہوئی، جونہ ہر سطح کے جماعتی نظم کے تحت تھی اور نہ قانوناً مرکز کے تحت تھی۔ اس کے بعد، مزدوروں کے لیے، کسانوں کے لیے، اساتذہ کے لیے، اور کئی دیگر ضروریات کے لیے مختلف نظم قائم ہوتے چلے گئے۔ کسی کے بارے میں یہ نہ سمجھا گیا کہ یہ کوئی جماعت کے نظم کے متوالی نظم قائم کیے جا رہے ہیں۔ جب یہ سمجھا گیا کہ برائی بے باک اور جری ہو گئی ہے اور یہی اور شرافت پست ہمتی، بزدی اور کمزوری کے ہم معنی ہو کرہ گئی ہے، تو نہ صرف جماعت کے نظم کو اس صورت حال کے مدد اکے لیے تیار کیا گیا بلکہ اسی ضمن میں غنڈا گردی اور فواحش کے انسداد کے سلسلے میں یہ بھی طے کیا گیا: ”ہم صرف اخلاقی تلقین پر اکتفا کرنا نہیں چاہتے، بلکہ معاشرے کے شریف عناسوں کو ان برائیوں کے مقابلے میں منظم کر کے ان کے خلاف عملی جدوجہد کرنا چاہتے ہیں۔“ (اینڈہ لائف، عمل، ص ۸۱)۔ اس کے بھی یہ معنی نہ تھے کہ ہم آئینی و محصوری ذرائع ترک کے تشدد کی راہ پر گامزن ہو رہے تھے۔

• ہمارا طریقہ کارچوں کے ہمیں جمہوری و آئینی ذرائع کا پابند کرتا ہے، اور ہم نے انتخابات ہی کو تبدیلی قیادت کے ذریعے کے طور پر اختیار کیا ہے، اس لیے جمہوریت کے دفاع میں ہم ہمیشہ پیش پیش رہے، اور ہم نے ہمیشہ مارشل لا کی مخالفت کی۔ مارشل لانے خواہ اسلام کے خلاف پوزیشن لی ہو یا اس کے حق میں، ہم نے ہمیشہ اس کی مخالفت کی۔ آمریت سے نجات پانے، متعین اور مشترک مقاصد حاصل کرنے کے لیے ہم نے سیکولر اور قوم پرستوں تک سے تعاون کرنے سے درجخ نہ کیا، یہ آمریت خواہ فوجی لبادے میں تھی، خواہ شہری لباس میں۔ جب مارشل لانے اسلام کے نفاذ کا نعرہ بلند کیا تو اس وقت بھی، مجلس شوریٰ کی قرارداد میں گواہ ہیں، ہم اس واہمے میں

نہ آئے، اور مسلسل بھائی آئیں و جمہوریت اور انعقاد انتخابات کا موقف اختیار کیے رہے۔ آج بھی پہلک ریلیاں، بڑے بڑے جلوس، سیاسی و انتخابی اتحاد، نوجوانوں کی تنظیمات، وغیرہ۔۔۔ یہ سب اسی سلسلے کی کڑیاں ہیں، جس کا ذکر اوپر کیا گیا ہے۔ یہ تاریخ کا تسلسل ہے جو جاری ہے، اور حاری رہے گا۔ ۱۹۷۴ء کے بعد بھی تبدیلیاں، نئی تدابیر، اور ایک ہی اصول کے عمل کی بدلتی ہوئی تنکیں دیکھ کر کچھ لوگ مضطرب ہو جایا کرتے تھے، اور آج بھی ایسا ہوتا ہے۔ ان احباب کو نہ صرف ثبات و تغیر کے درج بالا وہ چھ اصول سامنے رکھنا چاہیے، جن کو مولانا مودودیؒ نے بیان فرمایا، بلکہ ان کے یہ الفاظ بھی یاد رکھنا چاہیے کہ ”تبدیلی“ کے معنی یہ نہیں کہ پہلے طریقے کو ہم نے بالکل ترک کر کے صرف اس دوسرے طریقے ہی پر اعتناد کر لیا۔ اس توسمی کوشش کے ساتھ ہم اپنے سابقہ طریقے کے مطابق استحکام کی سعی بھی کرتے رہے ہیں اور اس کی اہمیت و ضرورت ہماری نگاہوں میں علیٰ حالہ قائم ہے۔۔۔ (ایندہ لائف، عمل، ص ۱۳۳)

تحریک کو دریش چیلنچ

آج کے مرحلے میں ہماری تحریک کو جو بڑے بڑے چیلنج درپیش ہیں، جن بدلتے ہوئے حالات کا سامنا ہے، وہ ہماری بنیادی فکر کا منطقی نتیجہ ہیں۔ کیونکہ ہم آئینی و جمہوری طریقوں، رائے عامہ کے تغیر، اور انتخابات کے ذریعے مطلوبہ انقلاب لانے کے پابند ہیں، اس لیے عامۃ المسلمین کو اپنے نصب اعین کی حمایت میں کھڑا کر دینا ہمارے لیے سب سے بڑا چیلنج ہے۔ کیونکہ دنیا میں، اور خود ہمارے ملک میں، اصل غلبہ مغرب کی لا دینی تہذیب اور استعماری قوتوں کو حاصل ہے۔ اس لیے ہمیں اسلامی تحریکات کے خلاف عالمی طاقتov کے منصوبوں سے عہدہ برآ ہونے کے لیے منسوبہ بندی کرنی ہے۔ یہ ہمارے لیے دوسرا بڑا چیلنج ہے۔

ان دونوں باتوں کو مولانا مودودیؒ نے اگست ۱۹۷۱ء میں تحریک کے آغاز ہی میں بڑے خوب صورت انداز میں یوں واضح کر دیا تھا: ہماری تعمیری کوششیں بے سود ہو جائیں گی، اگر ساتھ ساتھ ان کی پشت پر ایک مضبوط رائے عام بھی تیار نہ ہوتی رہے۔ جس طرح تعمیری کاموں کے بغیر کوئی اسلامی انقلاب رُونا نہیں ہو سکتا، اسی طرح یہ بھی ممکن نہیں ہے کہ عامۃ الناس میں اسلام کی دعوت پھیلائے بغیر ایسا کوئی انقلاب برپا ہو سکے۔ ہمیں نہ صرف [اپنے ملک] میں، بلکہ

حتی الامکان دُنیا کے گوشے گوشے میں اپنی آواز پہنچانی ہو گی۔ کیونکہ آج کسی ایک ملک میں کوئی حقیقی انقلاب واقع نہیں ہو سکتا، جب تک کہ وسیع پیمانے پر بین الاقوامی رائے عام اس کی تائید میں تیار نہ کر لی جائے۔ اربوں انسانوں کو ہمارے پیغام سے واقف ہونا چاہیے، کروڑوں انسانوں کو کم از کم اس حد تک اس سے متاثر ہونا چاہیے کہ وہ اس چیز کو حق مان لیں جس کے لیے ہم اٹھ رہے ہیں، لاکھوں انسانوں کو ہماری پشت پر اخلاقی اور عملی تائید کے لیے آمادہ ہونا چاہیے، اور ایک کثیر تعداد ایسے سرفروشوں کی تیار ہونی چاہیے جو بلند ترین اخلاق کے حامل ہوں اور اس مقصدِ عظیم کے لیے کوئی خطرہ، کوئی نقصان، کوئی مصیبت برداشت کرنے میں تامل نہ کریں۔

(دوداد جماعت اسلامی، اول، ۲۶-۲۷)

کیونکہ صرف کسی ایک ملک میں، عالمی دعوت کے بغیر، انقلاب برپا نہیں ہو سکتا، خصوصاً آج کے سیلیا نت کے دور میں، جب عالمی طاقتیں اسلامی تحریکات کو ناکام بنانے کے لیے عرصے سے منصوبہ بندی کر رہی ہیں، اس لیے اس مرحلے میں رفتائے جماعت کو بین الاقوامی صورتِ حال کا بھی پورا دراک ہونا چاہیے۔

جن دنوں بر صغیر ہندو پاک میں جماعتِ اسلامی کی تحریک برپا ہو رہی تھی، انھی دنوں میں مصر میں اخوان المسلمون کی تحریک حسنالبنا شہید کی رہنمائی میں معروف عمل تھی۔ اس کے مقاصد بھی وہی تھے، جو جماعتِ اسلامی کے مقاصد تھے۔ طریقِ کار میں جزوی فرق موجود تھا، لیکن طریقِ کار کے اصول چونکہ قرآن و سنت کی رہنمائی میں طے کیے گئے تھے، اس لیے یہ کوئی بنیادی فرق نہیں تھا۔

جماعتِ اسلامی اور اخوان کی یہ دو تحریکیں ہی وہ تحریکیں ہیں، جن کو اس وقت دُنیا بھر کی اسلامی تحریکیں بنیادی تحریکیں یا Movements Mother قرار دیتی ہیں۔ الاستاذ المودودی اور امام حسنالبنا اس دور کی اسلامی تحریکوں کے دو مسلمانہ رہنماء ہیں۔ ان تحریکوں نے مسلمانوں کی جدید پڑھی لکھی نسل کو سب سے زیادہ متاثر کیا۔ کیونکہ جدید تعلیم یا نئتے نسل کو ان تحریکوں کے لٹڑ پیچر میں اپنے تمام ذہنی سوالات کے جوابات مل گئے، اور انھیں یہ یقین حاصل ہو گیا کہ اسلام موجودہ دور میں نہ صرف قبلِ عمل ہے بلکہ ان تمام انسانی مسائل کا حل پیش کرتا ہے، جن سے جدید دور کے

انسان کو سامنا ہے۔

ئی نسل کا اس طرح اسلامی تحریک کی طرف لپکنے کا سبب دیکھ کر استعماری قوتیں پریشان ہو گئیں۔ ان کی یہ پریشانی ان کے دانش و رون کی نگارشات، ان کے جرائد اور اخبارات، اور ان کی نشریات میں صاف جھلکتی ہے۔ اٹلی کے وزیر خارجہ سے مشہور جریدے نیوز و بیک نے اٹرو یو لیتے ہوئے پوچھا: ”اب، جب کہ معاہدہ وارسا کے ممالک مغرب کے لیے خطرہ نہیں رہے، تو نیٹو (NATO) کا فوجی معاہدہ کس کے خلاف ہے؟“ انہوں نے جواب دیا: ”ہمیں نیٹو کے ممالک کے درمیان پائی جانے والی یک جھٹی کو برقرار رکھنا ہے، تاکہ اگر مستقبل میں مسلمان ممالک یورپ کے لیے خطرہ نہیں تو ان کا مقابلہ کیا جاسکے۔“

لندن کے مشہور جریدہ اکانو مسٹ نے امریکا کے تین سوارب ڈالر کے سالانہ دفاعی بحث پر بحث کرتے ہوئے پوچھا: ”اشتراکی روں کے انہدام کے بعد یہ دیوبنکل دفاعی بحث کس کے خلاف ہے؟“ تو خود اسے بھی مستقبل میں مسلمانوں کا خطرہ نظر آیا ہے۔

یہاں پر یہ سوال پیدا ہوتا ہے کہ مغرب کو اس مسلم دُنیا سے کیا خطرہ ہے جو ۵۸ سے زیادہ ٹکڑیوں میں منقسم ہے، اور یہ بھوٹی ٹکڑیاں بھی آپس میں اُبھجی ہوئی ہیں۔ بیش تر ٹکڑوں پر ایسی حکومتیں مسلط ہیں، جو استعماری مصلحتوں کے تابع ہیں۔ ان ممالک کے زیادہ تر وسائل مغربی تہذیب و ثقافت کی ترویج اور اسلامی تہذیب کی نیچ کنی پر صرف ہو رہے ہیں۔ ان کی معاشی منسوبہ بندی استعماری قوتوں کے سیاسی، معاشی، فوجی بلکہ تہذیبی مفادات کے تابع ہے۔

حقیقت یہ ہے کہ مغربی دُنیا کو خطرہ موجودہ مسلم حکمرانوں سے نہیں ہے۔ انہیں خطرہ اس سے ہے کہ تمام مسلم ممالک میں ایک مضبوط توانا اسلامی تحریک پورے اعتماد اور عزم سے پیش قدی کر رہی ہے۔ اسلامی تحریک نے قربانی کی تاریخ میں ایک لا زوال باب کا اضافہ کر دیا ہے۔ شوق شہادت اور جدیہ جہاد کے بل بوتے پر اس نے افغانستان میں دُنیا کی بڑی جنگی قوت کو پسپائی پر مجبور کیا ہے۔ اس کے ساتھ ہی وہ مغرب کی استعماری طاقتوں کی ریشد و ایوں کا مقابلہ کر رہی ہے اور افغانستان سے اشتراکی روں کے نکلنے کے بعد امریکا کو قطعاً یہ اجازت دینے کے لیے تیار نہیں ہے۔ کہ وہ نئے رنگ میں انھیں غلامی کی زنجیریں پہنا سکیں۔

کشمیر کے عوام نے غلامی کی صدیوں پرانی جگہ بندیوں کو توڑ کر دنیا کے سامنے اپنا موقف پیش کیا۔ وہ خالص اسلامی جذبے سے سرشار ہو کر، تھوڑے ہی عرصے میں اتنی زبردست تحریک شروع کرنے میں کامیاب ہوئے۔ فلسطین کے مظلوموں نے، ”حماس“ کے زیر اہتمام، اسلامی جذبے سے سرشار ہو کر، انقاضہ کی تحریک شروع کر دی۔ وہ تنگ نظر قومیتی سیکولرزم کے جال کو توڑنے میں کامیاب ہوئے۔ الجزاير، تیونس اور شمالی افریقہ کے دوسرے ممالک کی اسلامی تحریکوں نے نئی آب و تاب پیدا کی ہے۔

سب سے زیادہ امید افزا تبدیلی وسط ایشیا میں آئی ہے۔ ہزاروں مقفل مساجد کو مسلمانوں نے آگے بڑھ کر کھول دیا۔ اشتراکی آمریت میں جگہے مقبوضہ مدارس کو پھر سے تعلیم و تربیت کے لیے اپنے انتظام میں لینے کی بمعنی سرگرمی کی۔ وسط ایشیا کی مسلم ریاستوں کا سفر کر کے آنے والوں کا مشاہدہ ہے کہ مسجدیں نمازوں سے بھری ہوئی ہیں، اور عشاء کے بعد جب بچے مسجدوں میں قرآن سیکھنے کے لیے جاتے ہیں تو تسلیم کو جگہ نہیں ملتی۔ یہ اس علاقے کی صورتِ حال ہے جہاں دسمبر ۱۹۹۱ء سے پہلے ہمیں چند ایسے مسلمان بھی بڑی مشکل سے ملتے تھے، جو روایی زبان میں ترجمہ کیا ہوا ہمارا لٹریچر قبول کرنے کے لیے تیار ہوں۔

عالمِ اسلام میں یہ بیداری اچانک بلا سبب وجود میں نہیں آگئی۔ اس کی پشت پر اسلامی تحریکوں کی طویل جدوجہد کا فرماء ہے۔ خود اپنے معاشرے میں اپنے مقصد کے حصول کے لیے ہمیں اسلامی تحریکوں کے دوش بدوسٹ چلانا ہے۔

تحریک اسلامی کا اصل بند

اپنے معاشرے میں ہمارا اصل ہدف کیا ہے؟ مولا نا مودودیؒ کے ارشاد کے مطابق:

انقلابِ قیادت کی جدوجہد، یعنی سیاست، کوئی عارضہ نہ تھا، جو جماعتِ اسلامی کو قیامِ پاکستان کے بعد کسی وقت یا کیک لاحق ہو گیا۔۔۔ میں بلا خوف و تردید یہ بات کہہ سکتا ہوں کہ دراصل یہی وہ امتیازی وصف ہے جو زمانہ قریب کی تاریخ میں، جماعتِ اسلامی کی تحریک کو دوسری تحریکوں سے ممیز کرتا ہے (آیندہ لائف، عمل، ص ۸۵-۸۶)۔ دعوت ہو یا تنفسیم، تربیت ہو یا اصلاح معاشرہ یہ سارے کام کرنے کا فائدہ کیا ہے، اگر آپ ان کاموں سے حاصل ہونے والے نتائج کو اصل مقصد

کی طرف پیش قدی کرنے کے لیے ساتھ ساتھ استعمال نہ کرتے چلے جائیں۔” (ایضاً، ص ۷۰)

آپ خود سوچیے کہ اگر یہ ہدف آئینی اور جمہوری ذرائع سے حاصل ہونا ہے، اور انتخابات کے ذریعے ہونا ہے، تو وسیع پیمانے پر رائے عام کو اپنے ساتھ لینے کے علاوہ مقصد تک پہنچنے کا راستہ اور کیا ہو سکتا ہے؟

چنانچہ ۱۹۷۲ء میں پاکستان کے قیام کے بعد ہی وہ عوامی تحریک برپا کرنے کی کوشش شروع کر دی گئی، جو اس سے پہلے مدھم اور مست مرکوز ملکم توسع کے کام کی خاطر مخوب خرکی جاری تھی۔ اب ہمیں اس تحریک کو آگے بڑھانا ہے۔ پیچھے دیکھنے یا پلٹنے کا سوال ہی نہیں پیدا ہوتا۔ انقلاب کے لیے ہر زمانے میں ذرائع اور موقع اور حالات کے لحاظ سے مسلسل جدوجہد کی جاتی رہتی ہے۔ آج کے حالات کے لحاظ سے بھی ماضی کے دراثے سے فائدہ اٹھاتے ہوئے، اسی جدوجہد کو ہمیں آگے بڑھانا ہے۔

اس مقصد کے لیے ہمیں لڑپیر، تقریر، تعلیم، گفتگو، مکالے، جلسے، جلوس، ریلی، نمائش، ویڈیو، بازار، گویا تمام ممکن ذرائع سے وسیع پیمانے پر کام کرنا ہے۔ عوام کو اسلامی نظام کی حمایت میں ایک ایسی منظم قوت بنا دینا ہے ”جو دفاع اور ہجوم دونوں کا بل بوتا رکھتی ہو“۔ اس مقصد کے لیے ہمیں زندگی کے سلکتے ہوئے مسائل و معاملات میں دخل دینا ہوگا، اور مخالف تحریکوں اور طاقتوں کے ساتھ دلیل، ابلاغ اور رائے عامہ کے میدان میں زور آز مانی بھی کرنا ہوگی۔ اگر ہم نے ان مسائل میں دخل دینے اور مخالفین کے ساتھ زور آز مانی کرنے سے گریز کیا تو مطلوبہ تغیری کی رفتار بہت سر رہے گی۔

یہ عوامی تحریک خود ایک دعویٰ کام ہے۔ بعض لوگ دعوت کا کام صرف وہ شمار کرتے ہیں جس پر لفظ دعوت کا عنوان لگا ہو۔ وہ کام جن پر سیاست یا عوامی تحریک کا عنوان چپاں ہو، وہ اسے سیاسی ہڑبوٹگ کے خانے میں ڈال دیتے ہیں۔ اور یہ تسلیم نہیں کرتے کہ اس عنوان کے تحت بھی دعوت کا کوئی کام ہوا ہے یا کیا جاسکتا ہے۔ مولا نا مودودی کے الفاظ میں:

آپ ہزار کتابیں لکھ کر [یا پڑھ کر] بھی اتنا کام نہیں کر سکتے جتنا اس صورت میں کر سکتے ہیں کہ جس وقت کوئی اہم مسئلہ لوگوں کے سامنے درپیش ہو، اس وقت میدان میں آکر اس مسئلے میں ان کو صحیح رہنمائی دیں۔ (اینڈ لائچ، عمل، ص ۷۱۲-۱۲۸)

ملک کے اندر تحریک کو آج جو بہت بڑا چلنج درپیش ہے وہ مولا نامودودیؒ کے درج بالا ارشاد کے دوسرے حصے سے متعلق ہے۔ یعنی یہ کہ، پاکستان بننے کے بعد ہم نے ایک مسلم معاشرے کے عوام میں تحریک برپا کر کے جس حد تک کام کر لیا ہے، اب اس کو کس طرح آگے بڑھائیں کہ اپنی اصل منزل تک پہنچ سکیں؟ دوسرے لفظوں میں، برسوں کی کاشت کاری کے ذریعے ہم نے ہزاروں انسانوں کی جو فصل تیار کی ہے، اور جس کا عشر عشیر بھی ابھی اصل مقصد کے لیے کام نہیں آ رہا، اس کو کام میں لگا کر اس مسلم معاشرے کی معتمدہ تعداد کو کس طرح انقلاب امامت کے مقصد کے لیے متحرک کر دیا جائے؟

جماعتِ اسلامی کے لائچے عمل کا ایک حصہ یہ بھی رہا ہے: ”ہمارے معاشرے میں جو ایک بچا کچھ صاحبِ عصر موجود ہے، مگر منتشر ہونے کی وجہ سے یا اصلاح کی پرالگندہ کوشش کرنے کی وجہ سے کوئی مفید نتیجہ پیدا نہیں کر رہا ہے، اسے چھانٹ چھانٹ کر ایک مرکز پر جمع کیا جائے، اور ایک حکیمانہ پروگرام کے مطابق اس کو اصلاح و تعمیر کی منظم سی میں لگادیا جائے“، (اینہ لاتھ، عمل)۔ اور اب تو اس صاحبِ عصر میں خود ہمارے والبستگان کی ایک کثیر تعداد بھی شامل ہے۔ حلقہ متفقین کا پروگرام اسی غرض کے لیے تھا، لیکن سچ بات ہے کہ وہ بھی قابل ذکر حد تک عملی جامہ نہیں پہن سکا۔

عوامی تحریک کا ایک اہم جزو عورتوں کا حلقہ ہے۔ وہ ہماری آبادی کا نصف حصہ ہیں۔ عورتوں کی راہ سے بگاڑ بھی تیزی سے آ رہا ہے۔ انھی کے ذریعے اصلاح کی رفتار بھی تیز تر ہو سکتی ہے۔ لیکن اس کے لیے ہم کو ایک ہی لگے بندھے طریقے سے کام کرنے کے بجائے حالات کے لحاظ سے موزوں تدبیر وضع کرنا ہوں گی۔

یہ سارا کام جماعت کی تنظیم میں محبت والفت، سمع و طاعت، اور مشاورت و احتساب کے نظام کا مقاضی ہے۔ تمثیخ، تباہ بالا لقب، بدُنی، تجسس، غیبت، ہمز، بلا تحقیق نقل وغیرہ سے پاک ہو کر چلنا ہوگا۔ ایک دوسرے کے لیے عزّت، احترام، محبت، الفت اور ذکرِ خیر کی صفات کو پروان چڑھانا ہوگا۔ اللہ تعالیٰ کا شکر ہے کہ جماعت میں اطاعت، شورائیت اور احتساب کا نظام اپنا کام کر رہا ہے۔ لیکن ان اخلاقی فضائل کی طرف خصوصی توجہ کی ضرورت ہے۔

تحریکِ اسلامی کے چار نکاتی لائچے عمل کا یہ فطری تقاضا ہے کہ جوں جوں عوام ہمارے

ساتھ آئیں گے، اور ہم انقلاب قیادت کی منزل کے قریب پہنچیں گے اور اس کی گھما گھمی میں اضافہ ہوگا۔ ہمیں عوامی بذریعی حاصل ہو گئی تو کئی بالکل نئے مسائل پیدا ہوں گے۔ ہمارے مستحکم توسمیتی اور تربیتی کام کو اس گھما گھمی سے متاثر نہیں ہونا چاہیے، اور نہ اس گھما گھمی سے گھبراانا چاہیے۔ کیونکہ ابتداء ہی سے ہم نے ان کے درمیان توازن پیدا کر کے چلنے کا فیصلہ کیا تھا۔ اس لیے ہم پوری دلجمی سے دعوت الی اللہ کا کام کریں، عوام کو ساتھ لا لائیں، جو لوگ قریب آئیں ان کی وسیع پیمائے پر دینی اور اخلاقی تربیت کا انتظام کریں، اور انھیں منظم کریں۔ پھر اس پوری قوت کو اصلاح معاشرہ کے کام پر لگا دیں، اور عوامی بیداری پیدا کر کے انقلاب قیادت کا راستہ ہموار کریں۔

ایک کام کی وجہ سے دوسرا کام ترک نہ کریں۔ کاموں میں کمی میشی ہو سکتی ہے، تقسیم کار ہو سکتی ہے، دوسرے تنظیمی ڈھانچے بن سکتے ہیں، لیکن لائجِ عمل کے کسی جز کو ترک نہیں کیا جاسکتا۔ نہ ایسا ہونا چاہیے، نہ یہ غلط مفروضہ قائم کرنا چاہیے کہ اگر عوامی کام ہورہا ہے تو اس کے متوازی تعمیری مساعی کو ترک کیا جا چکا ہے۔

الحمد للہ! ہم اس طریقہ کار کے مطابق اپنی منزل کی طرف پیش قدمی کر رہے ہیں۔ منزل جوں جوں قریب آتی ہے، شوقِ منزل بڑھتا ہے اور رفتار میں اضافہ ہوتا ہے ۶
تیز ترک گام زن منزل مادور غیست

(پہلٹ منثورات سے دستیاب ہے)
